



19-11-2020

ఉదయము మురళి

ఓంశాంతి

హాసదాదా

మధుసూదను

“ మధురమైన పిల్లలారా - ఈ ప్రపంచమంతా రోగుల అతి పెద్ద ఆసుపత్రి.

ప్రపంచమంతటినీ నిరోధిగా చేసేందుకు బాబా వచ్చారు ”

ప్రశ్న:- వాడిపోకుండా ఉండేందుకు లేదా దుఃఖపుటలలు ఎప్పటికీ రాకుండా ఉండేందుకు ఏ స్పృతి ఉండాలి?

జవాబు:- “ఇప్పుడీ పురాతన ప్రపంచాన్ని, పురాతన శరీరాన్ని వదిలి ఇంటికి వెళ్లి మళ్ళీ కొత్త ప్రపంచములో పునర్జన్మ తీసుకుంటాము, మేమిప్పుడు రాజ్యములోకి వెళ్లేందుకు రాజయోగము నేర్చుకుంటున్నాము. పిల్లలైన మా కొరకు తండ్రి ఆత్మిక రాజ్యాన్ని స్థాపన చేస్తున్నారు” - ఈ స్పృతి ఉన్నట్లయితే దుఃఖపుటల రాజాలదు.

పాట:- తల్లివీ నీవే, తండ్రివీ నీవే... (తుమ్ హీ హూ మాతా, తుమ్ హీ పితా హూ....)

ఓంశాంతి. ఈ పాటలు పిల్లలైన మీ కొరకు కాదు. ఇవి క్రొత్త-క్రొత్తవారికి అర్థము చేయించేందుకు. అలాగని దీని అర్థము ఇక్కడున్న వారందరూ బుద్ధివంతులేనని కూడా కాదు. మూర్ఖులను వివేకవంతులుగా చేయడం జరుగుతుంది. మనమెంత తెలివీహీనులుగా ఉండేవారమో పిల్లలైన మీకు తెలుసు. పాఠశాలలో చదువుకునే పిల్లలు చాలా వివేకవంతులుగా అయినట్లు, ఇప్పుడీ తండ్రి మనలను వివేకవంతులుగా తయారు చేస్తున్నారు. ప్రతి ఒక్కరూ తమ-తమ తెలివి ద్వారా బ్యూరిస్టర్, ఇంజనీర్..... మొదలైనవారిగా అవుతారు కాని ఇది ఆత్మను జ్ఞానవంతంగా చేసేందుకు. ఆత్మయే శరీరము ద్వారా చదువుతుంది. కాని బాహ్యములో లభించే శిక్షణంతా అల్పకాల శరీర నిర్వహణార్థమే. కొంతమంది..... కొద్దిగా సుఖపడేందుకు, ధనము, ఉద్యోగము మొదలైనవి సులభంగా పొందేందుకు, బ్రతుకుతెరువు కొరకు, హిందువులు క్రైస్తవులుగా అయ్యే మతమార్పిడికి కూడా సిద్ధమవుతూ ఉంటారు. ఇది రోగుల ప్రపంచము కావున మనము మొట్టమొదట ఆత్మాభిమానులుగా అవ్వవలసి ఉంటుందని పిల్లలైన మీకిప్పుడు తెలుసు. ఇదే ముఖ్యమైన విషయము. ‘రోగులు’ గా అవ్వని మనుష్యులు ఎవ్వరూ లేరు. ఏదో ఒక వ్యాధి, కొంచెములో కొంచెమైనా తప్పకుండా ఉంటుంది. ఈ ప్రపంచమంతా అతి పెద్ద హాస్పిటల్. ఇందులోని మనుష్యులందరూ పతితులుగా, రోగులుగా ఉన్నారు. ఆయువు కూడా చాలా తక్కువగా ఉంటుంది. అకస్మాత్తుగా మృత్యుపాలవుతూ ఉంటారు. మృత్యుకోరలకు(కాలుని పంజాలో) చిక్కుకుపోతారు. ఇది కూడా పిల్లలైన మీకు తెలుసు. పిల్లలైన మీరు కేవలం భారతదేశానికే కాక మొత్తం విశ్వానికంతటికీ గుప్తరీతిలో సేవ చేస్తారు. ముఖ్యమైన విషయము - తండ్రిని గురించి ఎవ్వరికీ తెలియదు. మనుష్యులై ఉండి పారలౌకిక తండ్రి గురించి తెలియదు. వారి పట్ల ప్రీతిని ఉంచరు. ఇప్పుడు తండ్రి అంటున్నారు - “నా పట్ల ప్రేమను కలిగి ఉండండి, మీరు నా పై ప్రేమ ఉంచుతూ నా జతలో వాపస్ ఇంటికి రావాలి. వాపస్ వెళ్లేంతవరకు ఈ ఛీ-ఛీ ప్రపంచములో ఉండవలసి ఉంటుంది.” మొట్టమొదట మీరు దేహాభిమానుల నుండి దేహీ - అభిమానులుగా అవ్వండి అప్పుడు మీరు ధారణ చేయగలరు, తండ్రిని స్పృతి చేయగలరు. దేహీ - అభిమానులుగా అవ్వలేదంటే ఎందుకూ పనికి రారు. అందరూ దేహాభిమానులుగానే ఉన్నారు. మేము ఆత్మాభిమానులుగా అవ్వలేకపోయినా, తండ్రిని స్పృతి చేయలేకపోయినా, మనము

మునుపటిలాగానే ఉన్నట్లని మీకు తెలుసు. ముఖ్యమైన విషయమేమంటే - దేహి-అభిమానులుగా అవ్వడము. రచనను గురించి తెలుసుకోవడం కాదు. రచయిత మరియు రచనల జ్ఞానమని మహిమ కూడా చేయబడుతుంది. మొదట రచన తర్వాత రచయిత జ్ఞానమని చెప్పరు. మొదట రచయిత, వారే తండ్రి. 'ఓ గాడ్ ఫాదర్!' అని కూడా అంటారు. వారు వచ్చి పిల్లలైన మిమ్ములను తమ సమానంగా తయారు చేస్తారు. తండ్రి(శివబాబా) సదా ఆత్మాభిమానిగానే ఉంటారు. అందువలన వారు సుప్రీమ్ అయినారు. "నేను ఆత్మాభిమానిగానే అయ్యే ఉన్నాను" అని తండ్రి అంటారు. ఎవరిలో ప్రవేశించానో అతనిని(బ్రహ్మబాబాను) కూడా ఆత్మాభిమానిగా చేస్తాను. ఇతనిని మార్పు చేసేందుకు ఇతనిలో ప్రవేశిస్తాను. ఎందుకంటే ఇతడు కూడా దేహాభిమానిగా ఉండేవాడు. నిన్ను నీవు ఆత్మగా భావించి నన్ను యథార్థ లీతిలో స్మృతి చేయమని ఇతనికి కూడా చెప్తాను. ఆత్మ వేరని..... జీవము(శరీరము) వేరని..... భావించేవారు కూడా చాలా మంది ఉన్నారు. ఆత్మ శరీరము నుండి వెళ్లిపోయిందంటే రెండు వస్తువులు ఉన్నట్లే కదా! మీరు ఆత్మలని తండ్రి అర్థము చేయిస్తున్నారు. ఆత్మయే పునర్జన్మ తీసుకుంటుంది. ఆత్మనే శరీరాన్ని తీసుకొని పాత్ర చేస్తుంది. మిమ్ములను మీరు ఆత్మగా భావించమని బాబా పలుమార్లు మళ్ళీ మళ్ళీ అర్థం చేయిస్తున్నారు. ఇందులోనే ఎక్కువ శ్రమ చేయవలసి ఉంటుంది. విద్యార్థులు చదువుకునేందుకు ఏకాంతంలో, తోటలు మొదలైన స్థలాలకు వెళ్తారు. చల్లి పొదర్లు కూడా కాలినడకన వాహళికి(వాకింగ్) వెళ్ళినప్పుడు పూర్తి శాంతంగా ఉంటారు. వారెవ్వరూ ఆత్మాభిమానులుగా ఉండరు. 'క్రీస్తు స్మృతి'లో ఉంటారు. ఇంట్లో ఉంటూ కూడా స్మృతి చేయవచ్చు కాని ప్రత్యేకంగా క్రీస్తును స్మృతి చేసేందుకు ఏకాంతములోకి వెళ్తారు. అంతేకాక వారు ఇతరవైపు చూడరు. ఎవరైతే బాగా, మంచిగా ఉంటారో, వారు మేము క్రీస్తును స్మృతి చేస్తూ చేస్తూ వారి వద్దకు వెళ్లిపోతామని భావిస్తారు. క్రీస్తు స్వర్గములో కూర్చున్నాడని, మేము కూడా హెవెన్లోకి వెళ్తామని భావిస్తారు. ఏసుక్రీస్తు హెవెన్లీ గాడ్ ఫాదర్ వద్దకు వెళ్ళాడని, మేము కూడా స్మృతి చేస్తూ చేస్తూ హెవెన్లీ గాడ్ ఫాదర్ వద్దకు వెళ్తామని భావిస్తారు. క్రైస్తవులంతా వారి పిల్లలమని భావిస్తారు. వారిలో కొంత జ్ఞానము మంచిగానే ఉంది, కాని వారు ఇలా భావించడం తప్పు అని మీరంటారు ఎందుకంటే ఏసుక్రీస్తు ఆత్మ పైకి వెళ్ళిన లేదు. క్రీస్తు అనే పేరు శరీరానికి చెందినది, అతడినే శిలువ పైకి ఎక్కించారు. ఆత్మ ఉరికంబము(Cross) పైకి ఎక్కదు. కాబట్టి ఇప్పుడు క్రీస్తు ఆత్మ గాడ్ ఫాదర్ వద్దకు వెళ్ళిందని అనడం కూడా తప్పు అవుతుంది. ఎవరైనా వాపస్ ఎలా వెళ్తారు. (కర్తాంతమున తండ్రి వచ్చి తన జతలో అందరినీ తీసుకెళ్లే వరకు ఎవ్వరూ పరంధామానికి వెళ్లలేరు.) ప్రతి ఒక్కరూ స్థాపన, తర్వాత పాలన తప్పకుండా చేయవలసి ఉంటుంది. ఇంటికి సున్నం కొట్టించడం వంటివి జరుగుతాయి. ఇది కూడా పాలన చేయడమే కదా! అని పిల్లలైన మీరు అంటారు. ఇప్పుడు మీరు బేహద్ తండ్రిని స్మృతి చేయండి. ఈ జ్ఞానము అనంతమైన తండ్రి తప్ప ఇంకెవరూ ఇవ్వలేరు. స్వ కళ్యాణము చేసుకోవాలి. రోగులుగా ఉన్న మీరు నిరోగులుగా అవ్వాలి. ఇది రోగగ్రస్థుల అతిపెద్ద ఆసుపత్రి. పూర్తి విశ్వమంతా రోగుల హాస్పిటల్. రోగులు తప్పకుండా త్వరగా చనిపోతారు. తండ్రి వచ్చి ఈ మొత్తం విశ్వమంతటినీ నిరోగిగా చేస్తారు. ఇక్కడ నిరోగులుగా అవుతారని కాదు. నిరోగులు ఉండేది క్రొత్త ప్రపంచములోనే, పాత ప్రపంచములో నిరోగులుండరు. ఈ లక్షీనారాయణులు నిరోగులు, సదా ఆరోగ్యవంతులు. అక్కడ ఆయువు కూడా ఎక్కువగా ఉంటుంది. రోగి వికారిగా ఉంటాడు కాని



నిర్వికారులు రోగులుగా అవ్వరు. వారు సంపూర్ణ నిర్వికారులని తండ్రి చెప్తున్నారు. ఈ సమయంలో పూర్తి విశ్వమంతా ప్రత్యేకించి భారతదేశము రోగగ్రస్థమై ఉందని తండ్రి చెప్తున్నారు. పిల్లలైన మీరు మొట్టమొదట నిరోగి ప్రపంచములోకి వస్తారు. స్మృతియాత్ర ద్వారా నిరోగులుగా అవుతారు. స్మృతి ద్వారా మీరు తమ పరంధామానికి చేరుకుంటారు. ఇది కూడా ఒక(ఆత్మిక) యాత్రే. “ఆత్మ యొక్క యాత్ర”, ఇది తండ్రి అయిన పరమాత్మ వద్దకు చేరుకునే యాత్ర. ఇది ఆత్మిక యాత్ర(ఆధ్యాత్మిక యాత్ర). ఈ పదానికి అర్థము ఏమిటో ఎవ్వరికీ తెలియదు. మీరు కూడా నంబరువారుగా అర్థము చేసుకుంటారు కాని మర్చిపోతారు. ఇది ముఖ్యమైన విషయము, అర్థము చేయించడం కూడా చాలా సులభము. కాని ఎవరైతే ఆత్మిక యాత్రలో ఉంటారో వారే అర్థము చేయించగలరు. స్వయంలో ధారణ లేకపోతే ఇతరులకు చెప్పినప్పుడు ఆ బాణము తగలదు. సత్యత అను పదును(జోహర్) ఉండాలి. మేము బాబాను చెప్పలేనంతగా స్మృతి చేస్తున్నాము. పతిని స్త్రీ ఎంతగా స్మృతి చేస్తూ ఉంటుంది! శివబాబా పతులకు పతి, తండ్రులకు తండ్రి, గురువులకు గురువు. ఆ గురువులు కూడా ఈ తండ్రినే స్మృతి చేస్తారు. ఏసుక్రీస్తు కూడా తండ్రినే స్మృతి చేసేవాడు. కాని వారి గురించి యదార్థంగా ఎవ్వరికీ తెలియదు. స్వయంగా తండ్రి వచ్చి తన పరిచయాన్ని గుర్తింపజేసుకుంటారు. భారతవాసులకే తండ్రి గురించి వివరాలు తెలియకుంటే ఇతరులకు ఎలా తెలుస్తుంది? విదేశాల నుండి యోగాన్ని నేర్చుకునేందుకు ఇక్కడకు వస్తారు. ప్రాచీన యోగాన్ని భగవంతుడే నేర్పిస్తారని వారు భావిస్తారు. కాని ఇది కేవలం భావనయే(ఊహయే). “సత్యమైన యోగాన్ని నేను కల్ప-కల్పము, పూర్తి కల్పములో ఒక్కసారి మాత్రమే నేర్పిస్తానని” తండ్రి తెలియజేస్తున్నారు. ముఖ్యమైన విషయమేమంటే స్వయాన్ని ఆత్మగా భావించి తండ్రిని స్మృతి చేయండి. దీనినే ఆత్మిక యోగమని అంటారు. మిగిలినవన్నీ శారీరిక యోగాలు. బ్రహ్మ తత్వముతో(పరంధామముతో) యోగాన్ని జోడిస్తారు. అది కూడా తండ్రి కాదు. అది మహాతత్వము, నివసించే స్థానము కనుక తండ్రి ఒక్కరే సత్యమైనవారు. ఒక్క తండ్రినే సత్యమని అంటారు. తండ్రి ఎలా సత్యమైనవారో కూడా భారతవాసులకు తెలియదు. వారే సత్య ఖండాన్ని స్థాపన చేస్తారు. సత్య ఖండము మరియు అసత్య ఖండము. మీరు సత్య ఖండములో ఉన్నప్పుడు అక్కడ రావణ రాజ్యమే ఉండదు. అర్ధకల్పము తర్వాతే రావణ రాజ్యము లేక అసత్య ఖండము ప్రారంభమౌతుంది. పూర్తి సత్య ఖండమని సత్యయుగాన్ని అంటారు. అసత్య ఖండము పూర్తి కలియుగాంతము వరకు ఉంటుంది, ఇప్పుడు మీరు సంగమ యుగములో కూర్చుని ఉన్నారు. అక్కడా లేరు, ఇక్కడా లేరు. (సత్యయుగములోనూ లేరు, కలియుగములోనూ లేరు.) మీరు యాత్ర చేస్తున్నారు. ఆత్మయే ప్రయాణిస్తుంది, శరీరము కాదు. తండ్రి వచ్చి యాత్ర చేయడం నేర్పిస్తారు. ఇక్కడి నుంచి అక్కడకు వెళ్ళాలి. మీకిది నేర్పిస్తారు. వారు ‘స్టార్డ్’ (నక్షత్రాలు), ‘మూన్’(చంద్రుని) వైపు ప్రయాణము చేస్తారు. అందులో లాభమేమీ లేదని మీకిప్పుడు తెలుసు. వీటి ద్వారానే పూర్తిగా వినాశనము జరగాలి. ఈ శ్రమ అంతా వ్యర్థమే. ఏవైతే సైన్సు ద్వారా తయారవుతాయో ఆ వస్తువులన్నీ భవిష్యత్తులో మీకే పనికి వస్తాయి. ఇది తయారైన డ్రామా. బేహద్ తండ్రి చదివిస్తున్నారంటే ఎంత గౌరవముంచాలి. సాధారణముగానే టీచరుకు చాలా గౌరవిస్తారు. మంచి రీతిగా చదువుకొని పాస్ అవ్వమని టీచర్ ఆజ్ఞాపిస్తారు. ఒకవేళ ఆజ్ఞను అంగీకరించకపోతే పాస్ అవ్వలేరు. మిమ్ములను విశ్వానికి అభిపతులుగా చేసేందుకే చదివిస్తానని తండ్రి చెప్తున్నారు. ఈ లక్ష్మీనారాయణలు యజమానులు. భలే ప్రజలు

కూడా మాలికులే. అయితే హోదాలు వేరు వేరుగా ఉంటాయి కదా! భారతదేశవాసులు కూడా అందరూ మేము మాలికులమని అంటారు కదా. పేదవారు కూడా తాము యజమానులమని భావిస్తారు. రాజులకు, ప్రజలకు ఎంత తేడా ఉంటుంది. జ్ఞానములో ఉండే తేడా బట్టి పదవులలో కూడా తేడాలు ఉంటాయి. జ్ఞానములో కూడా కుశాగ్ర బుద్ధిగలవారిగా(నేర్పరులుగా) అవ్వాలి. పవిత్రత కూడా అవసరమే. ఆరోగ్యము-సంపద రెండూ ఉండాలి. స్వర్గములో అన్నీ ఉంటాయి కదా! మన 'ఎయిమ్-ఆబ్జెక్ట్'(లక్ష్యము-ఉద్దేశ్యము)లను తండ్రి తెలిపించారు. ప్రపంచంలో ఇంకెవ్వరి బుద్ధిలోనూ ఈ లక్ష్యము-ఉద్దేశ్యాలు ఉండవు. మేము ఇలా తయారవుతామని మీరు క్షణంలో చెప్పగలరు. విశ్వమంతటా మన రాజధానే ఉంటుంది. ఇప్పుడిక్కడ పంచాయితీ రాజ్యాలన్నాయి. మొదట ద్వికిరీటధారులుగా ఉండేవారు. తర్వాత ఒకే కిరీటము ఉండేది, ఇప్పుడు ఏ కిరీటమూ లేదు. “ద్వి కిరీటధారుల ఎదుట ఏకకిరీటధారులందరూ తల వంచుతున్నట్లున్న చిత్రమునుంచమని” బాబా మురళీలలో కూడా చెప్పేవారు. “నేను మిమ్ములను రాజాధి రాజులుగా ద్వికిరీటధారులుగా చేస్తానని” తండ్రి చెప్తున్నారు. అది అల్పకాలము కొరకు, ఇది 21 జన్మల కొరకు. మొదటి ముఖ్యమైన విషయంము - పావనంగా అవ్వాలి. వచ్చి మమ్ములను పతితుల నుండి పావనంగా చేయమని పిలుస్తారు. అంతేకాని రాజులుగా తయారు చేయమని పిలువరు. ఇప్పుడు పిల్లలైన మీది అనంతమైన సన్యాసము. ఈ ప్రపంచము నుండి దూరంగా మన ఇంటికి(పరంధామానికి) వెళ్లిపోతాము, తర్వాత స్వర్గములోకి వస్తాము. స్వర్గములోకి వెళ్తామని, రాజ్యము లభిస్తుందని మనకు ఎంతో సంతోషముండాలి. మరి వాడిపోవడం, అసంతృప్తి, దుఃఖము కలగడములాంటివి ఎందుకు వస్తాయి? ఆత్మలైన మనము ఇంటికి వెళ్లి, అక్కడ నుండి క్రొత్త ప్రపంచములో పునర్జన్మ తీసుకుంటాము. పిల్లలకు స్థిరమైన ఖుషీ ఎందుకు ఉండదు? - “మాయ నుండి ప్రతిఘటన(అపోజిషన్) చాలా ఎక్కువగా ఉంది, అందువల్లనే ఖుషీ తగ్గిపోతుంది. నన్ను పృథి చేసినట్లయితే జన్మ-జన్మల పాపాలు భస్మమైపోతాయి” అని స్వయంగా తండ్రి చెప్తున్నారు. మీరు స్వదర్శన చక్రధారులుగా అవుతారు మళ్ళీ మనము మన రాజస్థానానికి చేరుకుంటామని మీకు తెలుసు. ఇక్కడ భిన్న-భిన్న ప్రకారాల రాజులుండి వెళ్లిపోయారు. ఇప్పుడు మళ్ళీ ఆత్మిక రాజస్థానము తయారవ్వనున్నది. స్వర్గానికి అభిషేకులుగా అవుతాము. క్రైస్తవులకు స్వర్గమంటే ఏమిటో తెలియదు. వారు ముక్తిధామమునే స్వర్గమని అనేస్తారు. హెవెన్లీ గాడ్ ఫాదర్ హెవెన్లో ఉంటారని కాదు, వారు శాంతిధామంలో ఉంటారు. ఇప్పుడు మీరు ప్యార్ డైజ్(స్వర్గం)లోకి వెళ్లేందుకు పురుషార్థము చేస్తారు. ఈ తేడాను తెలియజేయాలి. గాడ్ ఫాదర్ ముక్తిధామంలో ఉంటారు. స్వర్గమని క్రొత్త ప్రపంచాన్ని అంటారు. అక్కడ క్రైస్తవులు ఉండరు. ‘ఫాదర్’ వచ్చి స్వర్గాన్ని (ప్యార్ డైజ్ ను) స్థాపన చేస్తారు. మీరు దేనినైతే శాంతిధామము అని అంటారో దానిని క్రైస్తవ ధర్మమువారు హెవెన్ గా భావిస్తారు. ఇవన్నీ అర్థము చేసుకోవలసిన విషయాలు.

జ్ఞానము చాలా సహజమని తండ్రి అంటున్నారు - “ఇది పవిత్రంగా అయ్యే జ్ఞానము, ముక్తి - జీవన్ముక్తిలోకి వెళ్లేందుకు జ్ఞానము తండ్రియే ఇస్తారు.” ఎవరికైనా ఉలికిళ్ళ వేసినప్పుడు వారు మేము భగవంతుని దగ్గరకు వెళ్తామని భావిస్తారు, ఉలివేసేవారు కూడా ఇష్టమైవాన్ని స్మరించుకోమని చెప్తారు. భగవంతుని గురించి ఇరువురికీ తెలియదు. ఆ సమయంలో వారికి సంబంధించిన బంధు-మిత్రులు మొదలైనవారే గుర్తిస్తారు. అంతిమకాలంలో ఎవరు స్త్రీని స్మరిస్తారో వారు వెళ్లి..... (అంత్ కార్ జో స్త్రీ



సిమరే.....) అని గాయనము కూడా ఉంది. ఎవరో ఒకరు తప్పకుండా గుర్తొస్తారు. సత్యయుగంలో నిర్వోహులుగా ఉంటారు. ఒక శరీరాన్ని వదిలి ఇంకొక దానిని తీసుకొంటామని అక్కడి వారికి తెలుసు. అక్కడ స్మృతి చేయవలసిన అవసరముండదు. ఇక్కడ దుఃఖమున్నది కనుకనే అందరూ వారిని స్మృతి చేస్తారు. భగవంతుని నుండి ఏదైనా లభిస్తుందని ఇక్కడ ప్రార్థిస్తారు. అక్కడైతే అన్నీ లభించే ఉంటాయి. మా ఉద్ధేశ్యము మనుష్యులను ఆస్తికులుగా, సనాథులుగా తయారు చేయడమని మీరు చెప్తారు. ఇప్పుడు అందరూ అనాథలైపోయారు, మనము సనాథులుగా అవుతాము. సుఖ-శాంతి-సంపదల ఆస్తిని ఇచ్చేవారు తండ్రి ఒక్కరే. ఈ లక్ష్మీనారాయణులకు ఎంత పెద్ద ఆయువు ఉండేది! మొట్టమొదట భారతీయులకు ఆయువు ఎక్కువగా ఉండేదని కూడా మీరు తెలుసుకున్నారు. ఇప్పుడు తక్కువైపోయింది. ఎందుకు తగ్గిపోయిందో ఎవ్వరికీ తెలియదు. అర్థము చేసుకోవడం, ఇతరులకు అర్థము చేయించడం - ఇది మీకు చాలా సహజమైపోయింది. అది కూడా నెంబరువారుగా ఉన్నారు. అర్థము చేయించే విధానము కూడా ఎవరి పద్ధతి వారిదే. ఎవరు ఎలా ధారణ చేస్తారో వారు అలాగే అర్థము చేయిస్తారు. మంచిది.

మధురాతి మధురమైన అపూర్వమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కారకు ముఖ్య సారము :-

1. తండ్రి ఎలా సదా ఆత్మాభిమానులుగా ఉంటారో, మీరు కూడా ఆత్మాభిమానులుగా ఉండేందుకు పూర్తి పురుషార్థము చేయాలి. ఒక్క తండ్రినే హృదయపూర్వకంగా ప్రీతి చేస్తూ చేస్తూ, తండ్రి జతలోనే ఇంటికి వెళ్ళాలి.
2. అనంతమైన తండ్రికి పూర్తిగా గౌరవమునివ్వాలి అనగా తండ్రి ఆజ్ఞానుసారంగా నడవాలి. “పిల్లలూ, బాగా చదువుకొని పాస్ అవ్వండి” అని తండ్రి మొదట ఆజ్ఞాపిస్తున్నారు. ఆ ఆజ్ఞాను పాలన చేయాలి.

వరదానము :- “ సెన్స్ మరియు ఎస్సెన్స్ ల బ్యాలన్స్ ద్వారా ‘నాది’ (అపనెపన్) ను

స్వాహా చేసే విశ్వ పరివర్తక్ భవ.”

సెన్స్ అనగా జ్ఞాన పొయింట్లు, తెలివి మరియు ఎస్సెన్స్ అనగా సర్వశక్తి స్వరూపుని స్మృతి మరియు సమర్థ స్వరూపము. ఈ రెండింటి బ్యాలన్స్ ఉంటే అపనాపన్ లేక పురానాపన్ (పాతది) స్వాహా అయిపోతుంది. ప్రతి సెకండు, ప్రతి సెకంట్లము, ప్రతి మాట మరియు ప్రతి కర్మ విశ్వ పరివర్తన సేవ కొరకు స్వాహా అయినందున స్వతహాగా విశ్వపరివర్తకులుగా అవుతారు. ఎవరైతే తమ దేహ స్మృతి సహితంగా స్వాహా అవుతారో వారి శ్రేష్ట వైబ్రేషన్ల ద్వారా వాయుమండలము సహజంగా పరివర్తన అవుతుంది.

స్లోగన్ :- “ప్రాప్తులను గుర్తు చేసుకుంటే దుఃఖము మరియు వ్యాకులత కలిగిందే

విషయాలను (మాటలను) మేల్కొల్పాలి.”